



## سوال

(191) اختلاف مطالع شرعاً معتبر ہے یا نہیں؟

## جواب

السلام علیکم ورحمۃ اللہ وبرکاتہ

اختلاف مطالع شرعاً معتبر ہے یا نہیں؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اختلاف مطالع شرعاً ضرور معتبر ہے اس لیے کہ بہت سے بلاد شرقیہ لیسے ہیں کہ جس وقت ان میں صبح صادق ہوتی ہے اور نماز فجر کا وقت ہو جاتا ہے اور سحری کا وقت باقی نہیں رہتا اس وقت بہتیرے بلاد غربیہ میں رات رہتی ہے۔ اور نماز فجر کا وقت نہیں ہوتا اور سحری کا وقت باقی رہتا ہے پس اگر اختلاف مطالع شرعاً معتبر نہ ہو تو یہ لازم آجائے گا۔ کہ اسی وقت ان بلاد غربیہ میں جہاں ہنوز صبح نہیں ہوئی ہے بلکہ رات باقی ہے شرعاً نماز فجر فرض اور سحری ناجائز ہو جائے۔ وھو کماتری۔

اسی طرح بہتیرے بلاد شرقیہ و غربیہ لیسے ہیں کہ جس وقت ان میں سے ایک میں ظہر کا وقت ہو جاتا ہے اس وقت دوسرے میں نصف النہار بھی نہیں ہوتا یا اسی وقت دوسرے میں عصر کا وقت ہو جاتا ہے بلکہ بہتیرے بلاد شرقیہ و غربیہ لیسے بھی ہیں جن میں اس قدر اختلاف پڑ جاتا ہے کہ ایک ہی وقت میں ایک میں صبح ہے اور دوسرے میں شام تو اگر اختلاف مطالع شرعاً معتبر نہ ہو تو یہ لازم آجائے گا کہ ایک ہی وقت میں دونوں جگہوں میں شرعاً نماز مغرب ایک ساتھ فرض ہو جائے وھو کماتری۔

بلکہ یہ لازم آجائے گا کہ تمام بلاد میں (خواہ شرقی ہوں یا غربی شمالی ہوں یا جنوبی) ہر وقت کل نمازیں (ظہر عصر مغرب عشاء فجر) ایک ساتھ شرعاً فرض ہو جائیں۔ کیونکہ ہر وقت کسی نہ کسی جگہ کسی نماز کا وقت ضرور ہوتا ہے۔

"ہم لا ینفخ علی الماہر و فی ذلک تکلیف لالیطاق و ہو مد فوج شرعاً"

(جیسا کہ ایک ماہر آدمی پر مخفی نہیں اور اس میں ناقابل استطاعت امر مکلف بنانا ہے اور وہ شرعاً درست نہیں ہے)

اسی طرح اگر اختلاف مطالع شرعاً معتبر نہ ہو تو یہ لازم آجائے گا کہ ماہ رمضان میں ہر وقت تمام بلاد میں صوم و افطار دونوں ایک ساتھ فرض ہو جائیں کیونکہ ہر وقت کسی نہ کسی جگہ دن ہے اور کسی نہ کسی جگہ رات۔

"ہم لا ینفخ علی الماہر و فی ذلک تکلیف المحال مالا ینفخنی"

اس مسئلہ اختلاف مطالع کے شرعاً معتبر ہونے میں حدیث ذیل سے بھی استنباس ہو سکتا ہے۔

"عن كريب عن ام الفضل بحدی ابی معاویہ باطام قال: خدمت النمام فخصیت حاجتنا واستل علی رمضان وانا باطام فریات الملالم لیلة الجمعة ثم قدمت الریة فی آخر الشهر فرائی عبد اللہ بن عباس رضی اللہ عنہ ثم ذکر الملالم فقال: متی رہتم الملالم؟ قلت: رایتہ لیلة الجمعة فقال: انت رایتہ؟ قلت نعم وراه الناس وصاموا وصام معاویة فقال: لکن رایتہ لیلة الجمعة فلا تزال نسوم حتی نعمل ثلاثین اوزارہ فقلت: اولاً نتختی رویة معاویة وصیارة؟ فقال: لا لکن امرنا رسول اللہ صلی اللہ علیہ وسلم" [11] (رواہ الجماعة الاثنا عشریة وابن ماجہ)

(کریب رحمۃ اللہ علیہ بیان کرتے ہیں کہ (ابن عباس رضی اللہ تعالیٰ عنہ کی والدہ) ام الفضل رضی اللہ تعالیٰ عنہا بنت حارث رضی اللہ تعالیٰ عنہ نے ان کو شام میں معاویہ رضی اللہ تعالیٰ عنہ کے پاس بھیجا چنانچہ میں شام آیا اور وہاں ان کا کام مکمل کیا۔ اسی دوران میں رمضان کا چاند نظر آ گیا جب کہ میں ابھی شام ہی میں تھا ہم نے جمعہ کی شام کو چاند دیکھا پھر مہینے کے آخر میں مہینے واپس پہنچا تو ابن عباس رضی اللہ تعالیٰ عنہ نے مجھ سے حال احوال پوچھے اور چاند کا ذکر کیا کہ تم نے اسے کب دیکھا تھا؟ میں نے کہا: ہم نے اسے جمعے کی رات کو دیکھا تھا۔ انہوں نے کہا: کیا تم نے خود دیکھا تھا؟ میں نے کہا: ہاں اور دوسرے لوگوں نے بھی دیکھا تھا۔ پھر سب نے روزے رکھے اور معاویہ رضی اللہ تعالیٰ عنہ نے بھی روزہ رکھا انہوں نے کہا: مگر ہم نے اسے ہفتے کی رات کو دیکھا تھا اور ہم روزے رکھیں گے اور (اپنی روایت کے مطابق) پورے تیس کریں گے یا چاند دیکھ لیں۔ میں نے کہا کیا آپ معاویہ رضی اللہ تعالیٰ عنہ کے چاند دیکھنے اور روزے رکھنے پر کفایت نہیں کریں گے؟ انہوں نے کہا: نہیں رسول اللہ صلی اللہ علیہ وسلم نے ہمیں ایسے ہی حکم دیا ہے)

والقول بان ہذا الحدیث یسبب بحکم فی ہذا المعنی بخارزان یقول مراد ابن عباس انہ لا ینتہی برویة معاویة بشکل ہذا حتی تثبت لنا بحججہ بشرعیہ یوید علیہ قولہ: انت رایتہ لیلة الجمعة؟ فمضادہ انک اولم ترہ بشکک وان خبرت برویة الناس فمداروایہ الناس ہذا الوجه من الاخبار لا ینتہی بہ غیر قادح فی الاستنباس ہذا الحدیث فی ہذا المسئلۃ فان کریباً قد ذکر رویة الملالم بنفسہ مراراً فی ہذا الحدیث منہ قولہ: فریات الملالم لیلة الجمعة؟ ومنہ قولہ: رایتہ لیلة الجمعة ومنہ قولہ: نعم فی جواب سوال ابن عباس رضی اللہ عنہ انت رایتہ؟

(یہ کہنا کہ یہ حدیث اس معنی میں محکم نہیں ہے کیوں کہ اس بات کا احتمال موجود ہے کہ ابن عباس رضی اللہ تعالیٰ عنہ کی مراد یہ ہو کہ ہم تیری اس نقل اور روایت کی بنا پر معاویہ رضی اللہ تعالیٰ عنہ کی روایت پر اکتفا نہیں کریں گے حتیٰ کہ ہمیں کوئی شرعی دلیل مل جائے اس بات پر دلیل ان کا یہ قول ہے تم نے خود اسے جمعہ کی شام دیکھا تھا؟

اس کا مطلب یہ ہے کہ جب تم نے خود اسے نہیں دیکھا اور تم نے صرف لوگوں کی روایت کی خبر دی ہے تو اس اعتبار سے یہ لوگوں کی روایت ہے اور ان اخبار سے ہے جس پر ہم اکتفا نہیں کریں گے تو اس مسئلے میں اس حدیث سے استنباس کرنے میں یہ احتمال غیر قادح ہے کیوں کہ اس حدیث میں کریب رحمۃ اللہ علیہ نے کسی بار خود چاند دیکھنے کا ذکر کیا ہے چنانچہ ان کا قول ہے پس میں نے جمعہ کی شب چاند دیکھا۔ نیز ان کا کہنا ہے ہم نے اسے جمعے کی رات کو دیکھا۔ ایسے ہی ابن عباس رضی اللہ تعالیٰ عنہ کے استفسار پر کہ تو نے خود اسے دیکھا۔ ان کا یہ جواب دینا: جی ہاں)

والفرق بین الصوم و بین الصلاة والحج والا شیء غیر ہاذا انما یعتبر اختلاف الطلوع فی سوم لتعلق الخطاب عامانی الصوم بمطلق الرویة فی حدیث: ((صوم الرویة))

بخلاف الصلاة والحج والا شیء غیر ہا مالا یجد فی نفع اللانہ قد تعلق الخطاب عامانی الصلاة والحج والا شیء جمیعاً بمطلق اوقاتہا کو وقت زوال الشمس لصلاة الظهر و وقت صیورہ متصل مکی شیئ مثلاً لصلاة العصر و وقت غیوبہ الشمس لصلاة المغرب و وقت غیوبہ الشمس لصلاة العشاء و وقت طلوع الفجر الصادق لصلاة الصبح مثلاً فی حدیث جبرئیل الدی رواہ احمد والنسائی والترمذی وعن جابر بن عبد اللہ رضی اللہ عنہ والترمذی عن ابن عباس رضی اللہ تعالیٰ عنہ ایضا و کا شہر معلومات الحج فی قولہ تعالیٰ:

الحج أشهر مطہرات فمن فرض فیہن الحج ... ۱۹۷ ... سورة البقرة

ایہ کا وقت الذی بعد الفراغ عن صلاة عید الاضحی لا یشیء فی حدیث البراء قال: خطبنا النبی صلی اللہ علیہ وسلم یوم النحر فقال ان اول ما یؤتی بہ یومنا ہذا ان نصلی ثم نزع الحدیث رواہ الشیخان واللہ تعالیٰ اعلم

(الحدیث رواہ الشیخان واللہ تعالیٰ اعلم)



(روزے، نماز، حج، اور قربانی وغیرہ میں یہ فرق کہ روزے میں اختلاف مطالع کو معتبر نہیں سمجھا گیا کیوں کہ حدیث (صوم الرویة) اسے دیکھ کر روزے کے متعلق مطلق روایت کا خطاب عام ہے برخلاف نماز، حج اور قربانی وغیرہ کے تو یہ قطعاً نفع بخش نہیں ہے کیوں کہ نماز، حج اور قربانی تمام میں مطلق اوقات کے ساتھ حکم عام ہے جیسے ظہر کی نماز کے لیے زوال شمس کا وقت عصر کی نماز کے لیے ہر چیز کا سایہ اس کے مثل ہونے کا وقت نماز مغرب کے لیے غروب آفتاب کا وقت نماز عشاء کے لیے شفق کے غروب ہونے کا وقت صبح کی نماز کے لیے فجر صادق طلوع ہونے کا وقت۔ مثال کے طور پر جبریل علیہ السلام کی اس حدیث میں جسے احمد نسائی رحمۃ اللہ علیہ اور ترمذی رحمۃ اللہ علیہ نے جابر بن عبد اللہ رضی اللہ تعالیٰ عنہ سے روایت کیا ہے اور ترمذی رحمۃ اللہ علیہ نے عبد اللہ بن عباس رضی اللہ تعالیٰ عنہ سے بھی روایت کیا ہے اور جیسے فرمان باری تعالیٰ:

الحج أشهر معلوف فمن فرض فيهن الحج ... 197 ... سورة البقرة

میں حج کے لیے معلوم مہینے اور جیسے قربانی کے لیے عید الاضحیٰ کی نماز سے فارغ ہونے کے بعد کا وقت براء بن عازب رضی اللہ تعالیٰ عنہ سے مروی حدیث میں وہ بیان کرتے ہیں کہ نبی کریم صلی اللہ علیہ وسلم نے ہمیں نحر والے دن خطاب کرتے ہوئے فرمایا "اس دن ہم سب سے پہلا کام یہ کریں گے کہ ہم نماز ادا کریں پھر ہم لوٹیں گے۔" اسے بخاری و مسلم نے روایت کیا ہے (کتبہ: محمد عبد اللہ (4/ذی الحجہ 1327ھ)

[1] - صحیح مسلم رقم الحدیث (1087) سنن ابی داؤد رقم الحدیث (2332) سنن الترمذی رقم الحدیث (693) سنن النسائی رقم الحدیث (2111) مسند احمد

(1/306)

حدیث احمدی والنداء علم بالصواب

## مجموعہ فتاویٰ عبد اللہ غازی پوری

کتاب الصوم، صفحہ: 378

محدث فتویٰ